




Mro. Raymond Attard




San Ġużepp fl-Arti Mużikali

Jekk f'Malta hawn devozzjoni qawwija lejn il-Madonna fejn din tohroġ biċ-ċar permezz tal-kitba ta' tant nies kemm bil-pinna tal-versi u kemm bil-pinna mużikali, daqstant iehor hawn devozzjoni qawwija lejn San Ġużepp. Dan ukoll johroġ biċ-ċar bl-ismijiet ta' toroq, bl-ghadd ta' Parroċċi, b'ismijiet ta' tant nies li huma msemmin għal dan il-Qaddis kbir u anke bl-ghadd ta' Każini u Soċjetajiet Mużikali li huma msemmin għal dan il-qaddis, biżżejjed nsemmu it-triq prinċipali tal-Hamrun li hija msemmija għal San Ġużepp, peress li qabel il-Hamrun kien magħruf bhala "Casal San Giuseppe" u li kien ukoll l-ewwel titular tal-

Is-Surmast Carlo Diacono u San Ġużepp

Fost l-aktar festi popolari ta' San Ġużepp li jsiru f'Malta nsibu bhala l-ewlenija dik li ssir fil-knisja ta' Santa Marija ta' Ġesù fir-Rabat ta' l-Imdina, fejn hemmhekk nsibu fratellanza attiva hafna li torganizza flimkien mal-komunità Frangiskana b'tant solennità l-festa ta' San Ġużepp.



F'din il-festa tant popolari sa minn dejjem insibu lis-Surmast Żejtuni Carlo Diacono jagħti s-servizzi

Parroċċa, qabel ma sar dak tal-lum ta' San Gejtanu. Il-Fratellanzi fil-Parroċċi li huma mxerrdin ma' Malta kollha, tista' tgħid li kull parroċċa f'Malta u Ghawdexhemmfratellanza ta' San Ġużepp.

Waradik l-introduzzjoni qasira niġu issa għal qofol ta' dan l-artiklu.

Artifona

S. Giuseppe

Mro. C. Diacono

Qaddis Ġużeppi, għarus ta' Marija, li minnha tweled Ġesù, Tlob Għalina

Għaqda Mużikali San Ġużepp, Kalkara - Festa 2008

mużikali tieghu bhala Maestro di Cappella. Il-mużika kollha li tigi esegwita fil-Knisja matul il-ġranet tal-festa ta' San Ġuzepp hija kollha ta' dan is-Surmast Żejtuni. Fost il-mużika nsibu żewġ Antifoni sbieh hafna kif ukoll l-innu popolari lil San Ġuzepp li tant iqajjem entużjażmu fost il-partitarji Ġuzeppini Rabtin.

Però, is-Surmast Carlo Diacono ma kienx biss Maestro di Cappella f'din il-festa ta' San Ġuzepp fir-Rabat ta' l-Imdina. Kellu hafna aktar parroċi li uhud minnhom anke jiċċelebraw il-festa ta' San Ġuzepp bhala festa sekondarja fost dawn il-parroċi nsibu lir-rahal sabih ta' Hal Ghaxaq u anke r-rahal sabih ta' Haż-Żebbuġ li huma żewġ festi kbar hafna fejn il-partitarji huma numerużi fiż-żewġ irhula.

Is-Surmast Carlo Diacono kien wiehed mill-aktar surmastrijiet li jiġi mfitteix ghas-servizzi mużikali tieghu. Tant hu hekk, li nsibu li per eżempju fil-Parroċi tal-Kottonera, kemm fil-Bażilka, Kollegjata u Santwarju ta' Marija Bambina fl-Isla u fiż-żewġ Parroċi l-oħra ta' Bormla u tal-Birgu sa mill-qedem kienet u ghadha ssir il-festa ta' San Ġuzepp u il-mużika fil-festa ta' San Ġuzepp. F'dawn it-tliet parroċi kienet tkun taht id-direzzjoni tas-Surmast Carlo

Handwritten musical score for the Feast of St. Joseph. The score includes parts for Soprano, Alto, Tenor, Bass, Violin, Viola, Cello, Double Bass, and Organ. The music is written in G major and 4/4 time. The organ part includes the instruction "Duntra in Mancanga di Kumboni".

Diacono, b'mod partikolari fil-belt ta' l-Isla fejn wiehed mill-Kanonċi tal-Bażilka Kollegġjata kien jiġi minnu. Għall-festa ta' San Ġuzepp fl-Isla, is-Surmast Carlo Diacono kien ikkompona Innu u Antifona apposta għall-Parroċa li għalkemm dawn illum m'ghadhomx jindaqqu, però suppost li dawn qeghdin fl-arkivju tal-parroċa.

SEA-FRONT

General Store • Household Goods

46, Archbishop Gonzi Square, Kalkara • Tel: 2180 9435

*Electrical Appliances, Artificial Plants and Trees,
Kitchenware, Towels.*